



जयपुर विद्युत वितरण निगम लिमिटेड  
(जन-सम्पर्क अनुभाग)  
(प्रेस विज्ञप्ति)

बिजली चोरी एवं दुरुपयोग के 294 मामलों में 44 लाख 50 हजार  
रुपए के राजस्व का निर्धारण

जयपुर, 19 फरवरी। बिजली चोरी रोकने के लिये चलाए जा रहे विशेष सतर्कता जांच अभियान के तहत पिछले तीन दिन में जयपुर डिस्कॉम के सतर्कता अधिकारियों द्वारा 294 जगहों पर बिजली चोरी एवं दुरुपयोग के मामले पकड़े गये हैं। इन मामलों में 44 लाख 50 हजार रुपए के राजस्व का निर्धारण किया है। इसके साथ ही 23 मोबाईल टावर्स पर भी जांच की गई है।

जयपुर विद्युत वितरण निगम के प्रबन्ध निदेशक श्री अनुराग भारद्वाज ने बताया कि पिछले तीन दिन में सतर्कता विंग के अधिकारियों द्वारा 294 स्थानों पर जांच की गई, जिसमें 268 बिजली चोरी एवं 26 बिजली दुरुपयोग के मामले पकड़े गए। इसके साथ ही 23 मोबाईल टावर्स पर की गई जांच में एक स्थान पर बिजली दुरुपयोग का मामला अधिशाषी अभियन्ता (सतर्कता) टोंक द्वारा पकड़ा गया है।

उन्होंने बताया पिछले तीन दिन में कि घरेलू बिजली चोरी के 242 मामले, अघरेलू के 24 एवं कृषि में बिजली चोरी के 2 मामले पकड़े गए हैं, जबकि बिजली दुरुपयोग के 26 मामले पकड़े गए हैं। कृषि में बिजली चोरी का एक प्रकरण 17 फरवरी को सहायक अभियन्ता (सतर्कता), डीग द्वारा पकड़ा गया तथा दूसरा मामला 18 फरवरी को जयपुर शहर वृत अधिशाषी अभियन्ता (सतर्कता) द्वारा पकड़ा गया है। उन्होंने बताया कि सतर्कता विंग के अधिकारियों द्वारा 262 मामलों में एफआईआर भी दर्ज करवायी गई है।